


بِسْمِ اللَّهِ الرَّحْمَنِ الرَّحِيمِ
 بِرَحْمَةِ اللَّهِ وَرَحْمَةِ الرَّسُولِ
 بِرَحْمَةِ اللَّهِ وَرَحْمَةِ الرَّسُولِ



مدیر
 نذیر احمد الموی رحمانی

جلد ۲ | بابت ماہ جمادی الاولیٰ ۱۳۶۶ھ مطابق ماہ اپریل ۱۹۴۵ء نمبر ۱

مسئلہ علم غیب پر تحقیقی نظر

(۱۰)

اللہ تعالیٰ کے فضل و کرم اور اس کی توفیق سے محدث کے دور ثانی کی پہلی جلد ختم ہو گئی، اس نمبر سے اب اس کی دوسری جلد شروع ہو رہی ہے۔ مذکورہ بالا عنوان کے ماتحت ہمارے مضمون کی دو قسطیں مسلسل شائع ہو چکی ہیں۔ ہمارا خیال تھا کہ اس بحث کے متعلق مخالفین کی اہم دلیلوں کے جوابات دے کر پہلی ہی جلد پر اس سلسلہ کو ختم کر دیں گے، لیکن احباب کا اصرار ہے کہ جب یہ سلسلہ شروع ہو گیا ہے تو پھر اس کو ادھورا چھوڑنا مناسب نہیں بلکہ مخالف کی ہر چھوٹی بڑی دلیل کا مفصل جواب ہو جانا چاہئے۔ اس لئے ابھی چند نمبروں تک یہ بحث اور جاری رہے گی اِنْ اُرِیدُ الْاِصْلَاحَ وَمَا تَوْفِیْقِیْ اِلَّا بِاللّٰهِ۔

آنحضرت علیہ الصلوٰۃ والسلام کے علم کو ماضی و مستقبل کی تمام حاضرو غائب اشیاء پر تفصیلی طور پر حاوی و محیط ثابت کرنے کے لئے رضا خانی حضرات کی چار دلیلوں کے جوابات بجز اللہ ہم دے چکے، آج ان کی پانچویں اور چھٹی دلیل کے جوابات عرض کئے جاتے ہیں۔

پانچویں دلیل

عن عبد الرحمن بن عائش قال قال رسول الله صلى الله عليه وسلم رأيت ربي عز وجل في احسن صورة قال فيم يخضم الملاء الاعلى قلت انت اعلم قال فوضع كفهم بين كفتي فوجدت بردها بين ثديي فعلمت ما في السموات والارض وتلا وكذا نرى ابراهيم ملكوت السموات والارض وليكون من الموقنين (مشکوٰۃ ج ۱ ص ۶۹)

یعنی عبد الرحمن بن عائش حضرت کہتے ہیں کہ رسول اللہ صلی اللہ علیہ وسلم نے اپنے رب کو ایک خاص صفت میں دیکھا۔ اُس نے پوچھا فرشتے آپس میں کس چیز کے بارے میں بحث کر رہے ہیں۔ میں نے کہا آپ ہی بہتر جانتے ہیں۔ اللہ تعالیٰ نے اپنی تھیلی میرے دونوں شانوں کے بیچ میں رکھ دی (یعنی مجھ پر اپنے خاص فیض و لطف کا نزول فرمایا) میں نے اس کی ٹھنڈک اپنے سینہ اور دل میں محسوس کی (یعنی وہ مخصوص فیض میرے دل کی گہرائیوں میں پہنچ گیا) پس میں نے آسمانوں اور زمین کی چیزوں کو جان لیا اور یہ آیت پڑھی وَكَذَلِكَ نُرَىٰ اِبْرٰهِيْمَ مَلَكُوْتِ السَّمٰوٰتِ وَالْاَرْضِ وَلِيَكُوْنُ مِنَ الْمُوْقِنِيْنَ ” یعنی اور اسی طرح ہم نے ابراہیم علیہ السلام کو آسمانوں اور زمین کی مخلوقات دکھائیں تاکہ وہ (خالق کی ذات و صفات کے) عارف ہو جائیں اور تاکہ (دنیا و آخرت سے) کامل یقین کرنے والوں سے ہو جائیں۔“

مخالفین کہتے ہیں کہ اس حدیث کا یہ جملہ قَوْلُكَ مَا فِي السَّمٰوٰتِ وَالْاَرْضِ میں نے آسمانوں اور زمین کی چیزوں کو جان لیا اس بات پر صاف دلالت کرتا ہے کہ آپ کو تمام چیزوں کا تفصیلی علم حاصل تھا۔

پہلا جواب | لیکن اس حدیث کا اصل حقیقی جواب تو ہم بعد میں دیں گے۔ پہلے اس کو صحیح اور قابلِ حجت مان کر نقضِ اجالی کے طور پر ہم یہ کہتے ہیں کہ اس حدیث سے متنازع فیہ مدعا پر استدلال کا دار و مدار لفظ ”ہا“ کے عموم و استغراق پر ہے حالانکہ منجملہ ان نقلی و عقلی دلائل کے جو پہلی اور دوسری دلیلوں کے جوابات کے سلسلہ میں گذر چکے ہیں۔ خود اس حدیث میں بھی ایک کھلا ہوا قرینہ الیسا موجود ہے جو بصرحت اس پر دلالت کرتا ہے کہ یہاں ”ہا“ سے تمام اشیاء اور جملہ کائنات مراد نہیں ہیں۔ کیونکہ قَوْلُكَ مَا فِي السَّمٰوٰتِ وَالْاَرْضِ کے ساتھ ہی قرآنی آیت وَكَذَلِكَ نُرَىٰ اِبْرٰهِيْمَ مَلَكُوْتِ السَّمٰوٰتِ وَالْاَرْضِ کی تلاوت کر کے آنحضور کے اس علم و انکشاف کی نوعیت بھی بتادی گئی ہے۔ یعنی جس طرح حضرت ابراہیم علیہ السلام کو آسمان و زمین کی مخلوقات و عجائبات کا مشاہدہ کرایا گیا اُسی طرح آنحضرت صلی اللہ علیہ وسلم کو بھی ان چیزوں کا علم دیا گیا۔

پس دو حال سے خالی نہیں، یا تو یہ کہو کہ حضرت ابراہیم علیہ السلام کو بھی جملہ کائنات کا تفصیلی، کلی اور محیط علم

۱۔ قولہ نری مضارع فی اللفظ ومعناه الماضی والعدول لاراحة حکایۃ الحال الماضیۃ استعجاباً واستعجاباً
۲۔ ای ابراہیم علیہ السلام کا اللفظ فی المرقاة ج ۱ ص ۶۳ (منہ)

حاصل تھا، آنحضرتؐ کی اس میں کوئی خصوصیت نہیں۔ اور آیا یہ کہو کہ ”ما“ سے یہاں عموم واستغراق مراد نہیں۔ پہلی شق تو خود بریلوی حضرات کے نزدیک بھی باطل ہے۔ جیسا کہ آگے آ رہا ہے۔ لہذا دوسری شق متعین ہے معلوم ہوا کہ آپ کو تمام اشیاء کا تفصیلی علم حاصل نہ تھا۔ وہو المطلوب۔

دوسرا جواب اس کا دوسرا تحقیقی جواب یہ ہے کہ یہ حدیث صحیح معتبر، اور قابل احتجاج ہے ہی نہیں، بلکہ ضعیف، مضطرب اور ناقابل اعتبار ہے۔ چنانچہ امیر المومنین فی الحدیث حضرت امام بخاری رحمۃ اللہ علیہ فرماتے ہیں۔ عبد الرحمن بن عائش الحضری لحدیث واحد الاہم یضربون فیہ وہو حدیث الرویۃ ہا زین ^{۹۸} عبد الرحمن بن عائش حضری سے صرف یہی ایک حدیث روایت (باری تعالیٰ) دالی مروی ہے اور وہ بھی مضطرب ہے۔ امام بیہقی علیہ الرحمۃ فرماتے ہیں وقد روی من طرق کلاہا ضعاف وفی ثبوتہ نظر (حوالہ مذکور) یعنی یہ حدیث جتنی سندوں سے مروی ہے۔ سب ضعیف ہیں۔ اور اس کے ثبوت میں کلام ہے۔

حافظ ذہبی فرماتے ہیں۔ عبد الرحمن بن عائش الحضری شامی قال ابو حاتم اخطأ من قال لہ صحبتہ و قال ابو زرعة لیس بمعروف وقال البخاری لحدیث واحد یضربون فیہ (میزان الاعتدال ص ۹۸) یعنی عبد الرحمن بن عائش حضری ملک شام کا رہنے والا ہے۔ ابو حاتم فرماتے ہیں (یہ صحابی نہیں) جس نے اس کو صحابی سمجھا ہے وہ غلطی پر ہے۔ امام ابو زرعة فرماتے ہیں۔ یہ غیر معروف شخص ہے۔ علامہ عبد الرؤف المناوی فرماتے ہیں فیہ معاویۃ بن عمران الحمیری کالعرف (جامع الزہر) یعنی اس حدیث کے راویوں میں ایک شخص معاویۃ بن عمران حمیری ہے جو غیر معروف (نامعلوم) ہے۔

پس ان محدثین عظام کی تصریحات کے مطابق جب یہ حدیث صحیح ہی نہیں ہے۔ تو اس سے اس مدعا پر استدلال کرنا ہی سراسر غلط ہوا اور یہ دعویٰ ثابت نہ ہوا کہ آنحضرتؐ علیہ السلام کو تمام اشیاء کا تفصیلی اور محیط علم حاصل تھا۔

چھٹی دلیل مخالفین کی چھٹی دلیل یہ حدیث ہے۔ ۱۔

عن ابن عمر قال قال رسول اللہ صلی اللہ علیہ وسلم ان اللہ تعالیٰ قد رفع لی الدنیا فانا انظر الیہا والی ما ہو کائن فیہا الی یوم القیامۃ کما انظر الی کفۃ ہذہ جلیان من اللہ جلہ اللہ لنبیہ کما اجلی للنبیین من قبلی (کنز العمال ص ۶۵۰ و مجمع الزوائد عن عمر ^{۶۵} و الجوامع الاخرہ للمنادی عن ابی عمر)

یعنی رسول اللہ صلی اللہ علیہ وسلم نے فرمایا کہ اللہ تعالیٰ نے دنیا کو میرے لئے اٹھایا۔ پس میں اس کو اُحد جو کچھ اس میں قیامت تک ہونے والا ہے۔ اس طرح دیکھتا ہوں جس طرح اپنی اس پھتیلی کو دیکھتا ہوں۔ ان دونوں چیزوں کو میرے لئے اللہ تعالیٰ نے اُسی طرح کھول دیا تھا جس طرح مجھ سے پہلے نبیوں کے لئے۔

مخالفتیں کہتے ہیں کہ اس حدیث سے صاف ظاہر ہوتا ہے کہ آنحضور کے سامنے ساری دنیا "مثل کعبہ دست" پیش کر دی گئی۔ اور آپ نے اس کو اور اس کی ساری کائنات کو ملاحظہ فرمایا۔ معلوم ہوا کہ آپ کو تمام اشیاء کا کلی اور تفصیلی علم حاصل تھا۔

پہلا جواب لیکن مذکورہ بالا پانچویں دلیل کی طرح اس کا بھی اصل تحقیقی جواب دینے سے پہلے ہم اس کو صحیح اور قابل حجت مان کر اراچی یا نقض اجلی کے طور پر پہلا جواب تو یہی دیتے ہیں۔ کہ یہاں بھی تمام اشیاء اور جملہ کائنات کا تفصیلی اور محیط انکشاف ملو نہیں ہے۔ کیونکہ دیگر عقلی و لفظی قرآن کے علاوہ خود اس حدیث میں بھی بصراحت مذکور ہے۔ **كَمَا جِئَ النَّبِيِّينَ مِنْ قَبْلِي ذَوِ الْأَيْمَنِ مِنَ الْبَيْتِ** یعنی آنحضور علیہ السلام کے سامنے ان چیزوں کو اللہ تعالیٰ نے اسی طرح کھولا اور ظاہر کیا جس طرح آپ سے پہلے تمام انبیاء علیہم السلام کے سامنے ظاہر کیا تھا۔

پس اگر "مثل کعبہ دست" ظاہر ہونے کا یہ مطلب ہو کہ تمام اشیاء و جملہ کائنات تفصیلی طور پر آنحضور کے سامنے ظاہر کر دی گئیں۔ تو یہی مطلب دوسرے انبیاء علیہم السلام کے متعلق بھی لینا پڑے گا۔ اور کہنا پڑے گا۔ کہ دوسرے انبیاء کو بھی آنحضور ہی کی طرح جملہ کائنات کا تفصیلی اور محیط علم حاصل تھا۔ حالانکہ بریلوی حضرات اس بات کے قائل نہیں۔ مولوی نعیم الدین صاحب مراد آبادی نے "الکلمۃ العلیا" میں صاف لکھا ہے کہ دوسرے انبیاء کے علوم کی مثال آنحضور کے علوم کے سامنے ایسی ہی ہے جیسے ایک قطرہ دریائے سامنے۔

پس جب دوسرے انبیاء کو تمام اشیاء کا تفصیلی اور کلی علم حاصل نہ تھا۔ تو اسی حدیث کے مطابق آنحضور کے لئے بھی یہی شان تسلیم کرنی پڑے گی۔ ع

لو آپ اپنے دام میں صیاد آگیا

دوسرا جواب اس کا دوسرا تحقیقی جواب یہ ہے کہ یہ حدیث بھی ضعیف اور ناقابل احتجاج ہے۔ حافظ علاء الدین علی المتقی نے کنز العمال میں جہاں یہ روایت ذکر کی ہے۔ وہاں ساتھ ہی اس پر یہ جرح بھی کر دی **سَنَدُهُ ضَعِيفٌ** یعنی اس حدیث کی سند ضعیف ہے۔ اسی طرح حافظ نور الدین الہیثمی اور علامہ عبدالرؤف المناوی نے بھی علی الترتیب مجمع الزوائد اور الجامع الاضہر میں یہ حدیث نقل کرتے ہوئے صاف لکھا ہے **درجہ الدلیل وثقوا علی ضعف کثیر فی سعید بن سنان الراہوی** یعنی اس حدیث کے راویوں کی بعضوں نے الترتیب کی ہے حالانکہ اس کا ایک راوی سعید بن سنان سخت ضعیف ہے۔

سعید بن سنان کے متعلق حافظ ابن حجر رحمہ فرماتے ہیں **مَدْرُوكٌ وَرَوَاهُ الدارقطني وغيره بالوضع** (تقریباً ۱۴۷)۔ یعنی یہ متروک ہے۔ اس کے متعلق امام دارقطنی وغیرہ محدثین نے کہا ہے کہ (بقیہ صفحہ ۷ پر)